

**«2017 елга, 2018 һәм 2019 еллар план чорына Татарстан Республикасы
Территориаль мәжбүри медицина иминияте фонды бюджеты турында»
Татарстан Республикасы Законына үзгәрешләр кертү хакында»
Татарстан Республикасы законы проектына**

АҢЛАТМА ЯЗУЫ

«2017 елга, 2018 һәм 2019 еллар план чорына Татарстан Республикасы Территориаль мәжбүри медицина иминияте фонды бюджеты турында» Татарстан Республикасы Законына үзгәрешләр кертү хакында» Татарстан Республикасы законы проекты бюджетлар чыгымнарының максатчан статьялары исемен һәм керемнәрнең администраторлары кодларын тәгаенләү өлешендә Россия Федерациясе Финанс министрлыгының «Россия Федерациясе бюджет классификациясен куллану тәртибе турындагы күрсәтмәләрне раслау хакында» 2013 елның 1 июлендәге 65н номерлы һәм Татарстан Республикасы Финанс министрлыгының «Татарстан Республикасы бюджетына һәм Татарстан Республикасы Территориаль мәжбүри медицина иминияте фонды бюджетына кагыла торган өлешендә Россия Федерациясе бюджет классификациясен куллану тәртибен билгеләү, детальләштерү һәм ачыклау турындагы күрсәтмәләрне раслау хакында» 2015 елның 30 декабрендәге 02-144 номерлы приказларына кертелгән үзгәрешләрне исәпкә ала.

«2017 елга, 2018 һәм 2019 еллар план чорына Федераль мәжбүри медицина иминияте фонды бюджеты турында» 2016 елның 19 декабрендәге 418-ФЗ номерлы Федераль закон раслануга бәйле рәвештә, закон проекты белән түбәндәгеләр исәпкә алынды:

Татарстан Республикасы буенча мәжбүри медицина иминиятен оештыруны финанс белән тәмин итүгә Фонд бюджеты субвенцияләре күләмен 1 652,2 млн.сумга киметү;

медицина хезмәткәрләренә бер тапкыр бирелә торган түләүләрне гамәлгә ашыру өчен бюджетара трансфертларны 36,0 млн.сумга арттыру.

2017 елга бер каналлы финанслауны гамәлгә ашыруга Татарстан Республикасы бюджетыннан бюджетара трансфертлар 543,0 млн.сумга арттырылды, шул исәптән түбәндәгеләргә:

мәжбүри медицина иминияте база программасына кертелмәгән югары технологияле медицина ярдәме күрсәтүгә федераль өлеш – 480,2 млн.сум күләмендә;

авиациядән файдаланып медицина ярдәме күрсәтү өчен Россия Федерациясе субъектлары дәүләт хакимияте органнары тарафыннан авиация хезмәте күрсәтүне сатып алуга федераль өлеш – 25,7 млн.сум күләмендә;

күбесенчә бер каналлы финанслауны гамәлгә ашыруга – 37,1 млн.сум күләмендә.

Салым булмаган керемнәр өлешендә өстәмә кертемнәр 27,2 млн.сумга арттырылды.

Узган еллардан калган максатчан билгеләнештәге субсидияләрне, субвенцияләрне һәм башка бюджетара трансфертларны Фонд бюджетына кайтарудан керемнәрне арттыру 1,4 млн.сум тәшкил итте.

Россия Федерациясе Бюджет кодексының 242 статьясындагы 5 пункт нигезендә, максатчан билгеләнештәге калган субсидияләр, субвенцияләр һәм башка бюджетара трансфертлар хисап чорында Федераль мәжбүри медицина иминияте фонды һәм Татарстан Республикасы бюджетларына 75,7 млн.сум күләмендә кире кайтарылды. Әлеге чыгымнар керемнәрдә «-» билгесе белән күрсәтелде.

Фонд бюджетының чыгымнар өлеше 795,0 млн.сумга киметелде.

2017 елга «Россия Федерациясе субъектлары территорияләрендә мәжбүри медицина иминиятен оештыруны финанс белән тәмин итү» максатчан статьясы буенча чыгымнар Федераль мәжбүри медицина иминияте фонды бюджетыннан субвенцияләр күләме үзгәрүгә бәйле рәвештә киметелде.

«Махсулаштырылган, югары технологияләне кертәп, медицина ярдәме, ашыгыч, шул исәптән ашыгыч махсулаштырылган, медицина ярдәме күрсәтүне, медицина эвакуациясен камилләштерү» ярдәмче программасын гамәлгә ашыруга акчалар күләме 772,9 млн.сумга арттырылды, шул исәптән Татарстан Республикасы бюджетыннан 2016 ел өчен исәп-хисапларны төгәлләүгә алынган 235,1 млн.сум күләмендәге акчалар хисабына.

«Россия Федерациясендә мәжбүри медицина иминияте турында» 2010 елның 29 октябрендәге 326-ФЗ номерлы Федераль законның 26 статьясы нигезләмәләрен һәм Россия Федерациясе Хөкүмәтенен 2016 елның 21 апрелендәге 332 нче карары белән расланган Территориаль мәжбүри медицина иминияте фондының нормалаштырылган иминият запасы акчаларын медицина оешмалары тарафыннан файдалану кагыйдәләрен гамәлгә ашыру максатыннан чыгып, Фондның 39,4 млн.сум күләмендәге нормалаштырылган иминият запасы акчалары медицина хезмәткәрләренә квалификация күтәрү программалары буенча өстәмә һөнәр белеме бирүне оештыру, шулай ук медицина жиһазлары сатып алу һәм ремонтлау чараларын финанс белән тәмин итү өчен республика медицина оешмаларына жиһәрелә.

Кертелә торган үзгәрешләрне исәпкә алып, 2017 елга Фонд керемнәре - 41 098,3 млн. сум, чыгымнары 41 470,9 млн. сум тәшкил итәчәк. Бюджет кытлыгын эчке финанслау чыганагы булып Фонд счётында калган 372,6 млн.сум күләмендәге акчалар тора.